

2025లో నూతనోత్సాహంతో ప్రజాసమస్యలను పరిష్కరించాలి

- అధికారులకు సబ్ కలెక్టర్ మేఘ స్వరూప్ శుభాకాంక్షలు

మదనపల్లె టౌన్,మేజర్ న్యూస్ : కొత్త ఏడాది 2025లో నూతనోత్సాహంతో పనిచేసి ప్రజా సమస్యల పరిష్కారానికి కృషి చేద్దామని మదనపల్లి డివిజన్ పరిధిలోని అధికారులకు సబ్ కలెక్టర్ మేఘ స్వరూప్ పిలుపు నిచ్చారు. బుధవారం ఆయన డివిజన్ పరిధిలోని అధికారులు, ప్రజలకు, ప్రజా ప్రతినిధులకు నూతన సంవత్సర శుభాకాంక్షలు తెలియజేశారు. ఈ సందర్భంగా ఆయన మాట్లాడుతూ ప్రజలకు, ప్రభుత్వానికి అధికారులు వారధిగా ఉంటారన్నారు. గత ఏడాది ఎంతో అద్భుతంగా సాగిందని, అదే స్ఫూర్తితో నూతన ఏడాదిలో పనిచేయాల్సిన ఆవశ్యకత ఎంతైనా ఉందన్నారు. ప్రజా సమస్యల పరిష్కారమే లక్ష్యంగా ముందుకు సాగుదామన్నారు. అధికారులు తమ విధులను చిత్తశుద్ధితో నిర్వహించి అభివృద్ధిలో భాగస్వాములు కోరారు.



సూర్య

www.suryaa.com

సోల్ది దినవత్సర

వైయస్సార్
కడప జిల్లా

అన్నమయ్య
జిల్లా

గురువారం 02 జనవరి 2025 : పేజీలు 8

అంబరాన్ని అంటిన సంబరాలు


నూతన సంవత్సర వేడుకలకు భారీగా హాజరైన నాయకులు, కార్యకర్తలు, అభిమానులు. కొత్త సంవత్సరంలో మరింత మెరుగైన పాలన అంటున్న చమర్తి తెదేపా పార్లమెంట్ అధ్యక్షులు చమర్తి జగన్ మోహన్ రాజు కి శుభాకాంక్షల వెల్లువ




అన్నమయ్య జిల్లా బ్యూరో, మేజర్ న్యూస్ బీకొత్త సంవత్సరం సందర్భంగా రాజంపేట తెలుగుదేశం పార్టీ పార్లమెంట్ అధ్యక్షులు చమర్తి జగన్ మోహన్ రాజు క్యాంపు కార్యాలయం నాయకులు, కార్యకర్తలు, అభిమానుల తో కిటాకిటలాడింది. నూతన సంవత్సరం సందర్భంగా క్యాంప్ కార్యాలయం ఆవరణలో ఘనంగా వేడుకలు నిర్వహించారు. ఈ సందర్భంగా రాజంపేట పార్లమెంట్ వ్యాప్తంగా రాజంపేట, రైల్వే కోడూరు, మరియు ఇతర నియోజకవర్గాల వ్యాప్తంగా



నాయకులు, కార్యకర్తలు తరలివచ్చి చమర్తి జగన్ మోహన్ రాజు ని ఘనంగా సన్మానం చేసి శుభాకాంక్షలు తెలియజేశారు. ఈ సందర్భంగా చమర్తి జగన్ మోహన్ రాజు మాట్లాడుతూ కొత్త సంవత్సరంలో పాత విషయాలను మరచిపోయి సరికొత్త పాలనతో రాష్ట్ర ప్రభుత్వం ముందుకు వెళు తుందని, అందుకే ఏడాది మొదలు కాకముందే పింఛన్లు పంపిణీ చేసి నూతన ఏడాదిలో లబ్ధిదారులు ఎటువంటి పాలన అందుకోబోతున్నారో రాష్ట్ర ప్రభుత్వం నిరూపించింది, 2025 లో ప్రతి కార్యకర్త, నాయకుడు కష్టపడి 2029కి



బాటలు వేయాలని, ప్రతి ఒక్కరి కుటుంబం సుఖ సంతోషాలు నెలకొని, రాష్ట్రంలోని కార్మికులు, రైతులు, విద్యార్థులు, విద్యార్థులు వ్యాపారస్తులు ఇలా ప్రతి ఒక్కరికి సంతోషాన్ని ఇవ్వాలని ఆయన ఆకాంక్షించారు. తనకు శుభాకాంక్షలు తెలియజేసిన ప్రతి ఒక్కరికి ఆయన ధన్యవాదాలు తెలియజేశారు. ఈ కార్యక్రమంలో పార్లమెంటు వ్యాప్తంగా టిడిపి ముఖ్య నాయకులు, మండల పార్టీ అధ్యక్షులు, క్లస్టర్ ఇన్చార్జ్ లు, యూనిట్ ఇన్చార్జ్ లు, నాయకులు కార్యకర్తలు అభిమానులు పెద్ద ఎత్తున పాల్గొన్నారు.



ఎమ్మెల్సీ రాంగోపాల్ రెడ్డి నూతన సంవత్సర అభినందన వెల్లువ



పులివెందుల మేజర్ న్యూస్ 2025 న్యూ ఇయర్ వేడుకలు పురస్కరించు కునిలోని పులివెందుల నియోజకవర్గంలో రెవెన్యూ సిబ్బంది ఎమ్మెల్సీ భూమిరెడ్డి రాంగోపాల్ రెడ్డికి నూతన సంవత్సర శుభాకాంక్షలు తెలియజేశారు. ఈ కార్యక్రమాల్లో భాగంగా బుధవారం ఎమ్మార్వో సజీర్ భాష తన సిబ్బందితో కలిసి ఎమ్మెల్సీ రాంగోపాల్ రెడ్డి నివాసంలో వారిని మర్యాద పూర్వకంగా కలిసి పుష్పగుచ్ఛం అందించి నూతన సంవత్సర శుభాకాంక్షలు తెలియజేశారు. ఈ సందర్భంగా రాంగోపాల్ రెడ్డి వారిని ఆప్యాయంగా పలక రిస్తూ, ఈ నూతన సంవత్సరం మీ జీవితంలో ఆయురారోగ్యాలు, సుఖంతో పాలు విజయాలు నింపాలని, మీ కుటుంబం సంతోషంగా, సంపూర్ణంగా ఉండాలని ఆశిస్తూ తనని కలవడానికి వచ్చిన ప్రతి ఒక్కరిని పేరుపేరునా నూతన సంవత్సర శుభాకాంక్షలు తెలియజేశారు ఈ కార్యక్రమంలో రెవెన్యూ సిబ్బంది డి.డి.పి నాయకులు కార్యకర్తలు తదితరులు పాల్గొన్నారు

సిబ్బంది సహకారంతోనే లికార్డు స్థాయిలో పన్నులు వసూలు..! మున్సిపల్ కమిషనర్ నరసింహారెడ్డి



బద్వేల్ మేజర్ న్యూస్ బద్వేల్ మున్సిపాలిటీ పరిధిలోని ప్రజలు వారు కట్టవలసిన పన్నుల బకాయిలు మున్సిపల్ సిబ్బంది అభ్యర్థన మేరకు డిసెంబర్ 31 చివరి రోజున లికార్డు స్థాయిలో 20 లక్షల రూపాయలు పన్నులు వసూలు చేయడం మున్సిపాలిటీ చరిత్రలోనే మొట్టమొదటిసారి అని సిబ్బంది సహకారంతోనే మున్సిపాలిటీకి చెందిన పన్నులు చెల్లించేందుకు కృషిచేసిన సిబ్బందికి మరియు మున్సిపాలిటీ కిసకాలంలో పన్నులు చెల్లించిన ప్రతి ఒక్కరికీ పేరు పేరున ధన్యవాదాలు తెలిపి న మున్సిపల్ కమిషనర్ అదేవిధంగా మున్సిపాలిటీ అభివృద్ధి పథంలో నడిపించేందుకు ప్రతి ఒక్కరి సహకారం అవసరమైతేనా ఉండని ప్రకటనల ద్వారా పన్నుల చెల్లింపుల దారులకు సిబ్బంది తెలపడంతో వారు సకాలంలో స్పందించి ఒక్క రోజులోనే పన్ను ల బకాయి దారులు చాలా మంది సకాలంలో పన్నులు చెల్లించడం జరిగింది. నిన్న ఒక్క రోజే 20లక్షల పన్నులు వసూలు కావడం జరిగింది. ఒక్క రోజు 20 లక్షల పన్ను వసూలు కావడం పురపాలక సంఘం లో ఇదే మొదటి సారి అని వచ్చిన ప్రతి రూపాయి కూడా గౌరవ ప్రజా ప్రతినిధులు మరియు



ఉన్నతాధికారి సహకారంతో పురపాలక సంఘం అభివృద్ధి కి ఖర్చుపెట్టి పుర ప్రజలకు సౌకర్యాలు మెరుగు పరుస్తామని ఆయన తెలిపారు . మున్సి పాలిటీ అభివృద్ధికి ఇంతటి సహకారం అందిస్తున్న సిబ్బందికి పుర ప్రజలకు పేరు పేరున హృదయ పూర్వక ధన్యవాదాలు తెలిపారు. .మిగిలిన వారు కూడా సకాలంలో పన్ను చెల్లించి పురపాలక సంఘం అభివృద్ధిలో పాల్గొనల్సిందిగా విజ్ఞప్తి చేశారు. 23 సచివాలయాలలో పన్నుల వసూళ్లు కొరకు కౌంటర్లు ఏర్పాటు చేయడము జరిగింది. అంతే కాకుండా ఆన్లైన్ మరియు ఫోన్ పే ద్వారా కూడా చెల్లించ వచ్చు. పన్నులు వసూళ్లో కీలక పాత్ర వహించిన మున్సిపల్ రెవెన్యూ అధికారి రఘునాథరెడ్డి, రెవెన్యూ ఇన్స్పెక్టర్లను కలెక్షన్ సిబ్బందిని ఆయన అభినందించారు. అనంతరం ఇంతటి పన్నులు వసూలు చేసిన సిబ్బంది సమక్షంలో నూతన సంవత్సర వేడుకలు జరుపుకున్నారు. అనంతరం కార్యాలయ సిబ్బంది కమిషనర్ కి ఘనంగా సత్కరించి అభినందనలు తెలిపారు. అనంతరం మున్సిపల్ కమిషనర్ కార్యాలయ సిబ్బందికి స్టీల్స్ పంపిణీ చేశారు.

భక్తులతో కిటకిటలాడిన వీరబ్రహ్మాంధ్ర స్వామి మఠం



బ్రహ్మాంగారిమఠం మేజర్ న్యూస్ ఆంగ్ల నూతన సంవత్సరాన్ని పురస్కరించుకొని జగద్గురు శ్రీమద్విరాట్ పోతులూరి వీరబ్రహ్మాంధ్ర స్వామి వారి మఠం జనవరి మొదటి రోజు భక్తులతో కిటకిటలాడింది ప్రాతః కాలం నుండి సుప్రభాత సేవలు అభిషేకాలతో ప్రారంభమైన స్వామివారి దర్శనం వివిధ ప్రాంతాల నుండి వచ్చిన భక్తులతో ఆలయం శోభనీయంగా రూపుదిద్దుకుంది తెల్లవారుజాము నుండి భక్తులు స్వామివారి దర్శనానికి భక్తులు బారులు తీరారు ఆలయ పిల్ పర్వన్ శంకర్ బాలాజీ మేనేజర్ ఈశ్వర ఆచారి వివిధ ప్రాంతాల నుండి స్వామివారి దర్శనానికి వచ్చిన భక్తులకు ఎలాంటి అసౌకర్యం కలగకుండా తగు ఏర్పాట్లు చేశారు. ఆలయ ప్రాంగణంలో మధ్యాహ్నం నుండి స్వామివారి అన్నదాన కార్యక్రమాన్ని వివిధ ప్రాంతాల నుండి వచ్చిన భక్తులకు ఏర్పాటు చేశారు స్థానిక వీరబ్రహ్మాంధ్ర స్వామి వారి భజన మండలి తో ఆలయ ప్రాంగణంలో స్వామివారి హరి భజన కార్యక్రమాన్ని ఘనంగా నిర్వహించారు

వైవీయూలో నూతన సంవత్సర వేడుకలు



కడప ఎడ్యుకేషన్ మేజర్ న్యూస్ విద్యాలయంలో నూతన సంవత్సర వేడుకలు నిర్వహించారు. విశ్వవిద్యాలయ ఉపకులపతి ఆచార్య కె.కృష్ణారెడ్డి కుల సచివులు ఆచార్య పుత్తా పద్మ, ప్రధానాచార్యులు ఎన్ రఘునాథరెడ్డి , విద్యార్థులు అధ్యాపకులు, బోధ నేతల సిబ్బంది సమక్షంలో కేక్ కట్ చేసి ఒకరికొకరు శుభాకాంక్షలు తెలుపుకొన్నారు. ఈ సందర్భంగా ఉపకులపతి ఆచార్య కృష్ణమాట్లాడుతూ ఆంగ్ల నూతన సంవత్సరం అందరికీ విజయాలు చేకూరాలని ఆకాంక్షించారు. అకడమిక్ గా, పరిశోధనలపరంగా విశ్వవిద్యాలయం అభివృద్ధి చెందాలని ఆకాంక్షించారు. సమష్టిగా విశ్వవిద్యాలయాన్ని ప్రగతిపథంలో నడిపించేందుకు శ్రమిద్దామని పిలుపునిచ్చారు. కార్య క్రమంలో పలు విభాగాల డీన్లు, పలు శాఖల అధి పతులు, అధ్యాపకులు, బోధ నేతల సిబ్బంది పాల్గొన్నారు.

పాఠశాల అభివృద్ధికి ఆర్థిక సహాయం



పులివెందుల మేజర్ న్యూస్ పులివెందుల పట్టణంలోని శ్రీ సరస్వతీ విద్యా మందిరం పాఠశాలలో బుధవారం ప్రార్థన కార్యక్రమంలో జేఎన్టీయూ కాలేజీ మెకానికల్ ఇంజనీరింగ్ డీన్ అయిన వేణుగోపాల్ రెడ్డి వారి యొక్క సేవ్ హితులు హరినాథ్ కుమార్ ప్రార్థనలో పాల్గొన్నారు. పాఠశాల అభివృద్ధి కొరకు 138,000 నగదుని పాఠశాల కమిటీ సభ్యులకు అందజేశారు. పాఠశాల కమిటీ సభ్యులు డి రామచంద్ర రెడ్డి రత్నమయ్య డి.చర్చి అందరూ వారికి ప్రత్యేక ధన్యవాదాలు తెలిపారు.

లింగాల తాసిల్దార్ సిబ్బందితో హ్యాపీ న్యూ ఇయర్ వేడుకలు

లింగాల మండలంలోని తాసిల్దార్ ఈశ్వరయ్య నివాసంలో భార్య శ్యామ లతో కలిసి తమ కుటుంబం లాంటి తమ సిబ్బందితో కలిసి నూతన సంవత్సర వేడుకలు చేసుకున్నట్లు తాసిల్దార్ ఈశ్వ రయ్య తెలిపారు. తాసిల్దార్ ఈశ్వరయ్య మాట్లాడుతూ మా తోటి సిబ్బంది తో కలిసి కేక్ కట్ చేసి న్యూ ఇయర్ వేడుకలు జరుపుకున్నట్లు ఆయన తెలిపారు. కార్యక్రమంలో డిప్యూటీ తాసిల్దార్ రి సర్వే రమణారెడ్డి, డిప్యూటీ తాసిల్దార్ నాగేంద్ర, రెవిన్యూ ఇన్స్పెక్టర్ గంగాధర్ రెడ్డి, వీఆర్వోలు, నాగరాజు, మనోజ్, అంజి, నారాయణ, ఈ కార్యక్రమంలో పాల్గొన్నారు.



అమ్మ నాన్నలే దైవాలు

కాశినాయన మేజర్ న్యూస్: కనిపించిన అమ్మ నాన్నలే దైవాలని వివేకానంద సేవాశ్రమం వ్యవస్థాపకులు పాపిణిని రామకృష్ణ రెడ్డి పేర్కొన్నారు. మైదుకూరు మండలంలో గల జి.వి. సత్రం మార్కెట్ స్టార్ హైస్కూల్ లో పదోతరగతి విద్యార్థులు బుధ వారం వివేకానంద సేవా శ్రమంను సందర్శించారు. ఈ సందర్భంగా రామకృష్ణ రెడ్డి మాట్లా డుతూ కన్న తల్లితండ్రుల ఆశయాలకు అనుగుణంగా చదువే లాన్నారు. సేవాశ్రమాన్ని ప్రత్యక్షంగా చూడటం వల్ల సేవాభావం, మానవత్వం వంటి గొప్ప లక్షణాలు అలవరుచుకోవచ్చు అన్నారు. అనంతరం విద్యార్థులు అవ్వ తాతలతో ముచ్చ టించి ఆప్యాయతను పంచారు. తమ చేతులతో భోజనం తినిపించడంతో ఆనందభాష్యాలను అవ్వతాతలు చెప్పగిల్చారు. కార్యక్రమం లో పాఠశాల కరస్పాండెంట్ లక్ష్మి రెడ్డి, ఉపాధ్యాయులు సునీత, రమణారెడ్డి, రమాదేవి పాల్గొన్నారు.



బీసీల ఐక్యతతోనే బీసీల అభివృద్ధి సాధ్యం

యర్రగుంట్ల మేజర్ న్యూస్ పట్టణ పరిధిలోని బీసీ సంక్షేమ సంఘం సమితి ఆధ్వర్యంలో నూతన సంవత్సర వేడుకలు నిర్వ హించారు. బుధ వారం స్థానిక కడప రోడ్డులోని న్యూ కాంప్లెక్స్ లో బీసీ సంక్షేమ సంఘం నాయ కులు బీసీ సోదరులతో కలిసి కేక్ కట్ చేసి నూతన సంవత్సర శుభాకాంక్షలు తెలిపారు. ఈ సందర్భంగా బీసీ సంక్షేమ సంఘం నాయకులు మాట్లాడుతూ బీసీలు రాయలసీమ జిల్లాలో అత్యధికముగా ఉన్న సామాజికంగా ఆర్థికంగా రాజకీయంగాను ఇలా అన్ని రంగాలలో వెనుకబాటుకు గురవుతున్నారని వారు ఆవేదన వ్యక్తం చేశారు. బీసీల భద్రతకు ప్రత్యేక చట్టాలతో పాటు వారికి విద్య, వైద్యం, ఉద్యోగ అవకాశాలకి పెద్దపీట వేయాలని వారి డిమాండ్ చేశారు. ప్రభుత్వాలు మారుతున్న బీసీలు అట్టడుగు స్థాయిలో మగ్గుతున్నారు. అందుకే బీసీలు అందరూ ఐక్యతగా ఉంటేనే బీసీ ఐక్యత అభివృద్ధి సాధ్యమవుతుందని తెలియజేశారు. బీసీల సంఘానికి ప్రధాన ఆరాధ్య దైవమైన జ్యోతిరావు పూలే విగ్రహం ఎర్రగుంట్లలో ఏర్పాటుకు ప్రతి ఒక్కరూ కృషి చేయడానికి బీసీలు ముందడుగు వేయాలని అన్నారు .రాబోయే ఉగాది పండుగు కు బీసీ అందరూ మరోసారి సమ్మేళనమై బీసీ సంఘాల అభివృద్ధికి నూతన కార్యచరణ చేయాల్సి ఉందని అన్నారు. ఈ కార్యక్రమంలో బీసీ సంక్షేమ సంఘం నాయకులు, పెద్దలు, బీసీ సోదరులు పాల్గొన్నారు.

ఎస్ ఏ ఎల్ సి చర్చి కమిటీ వీరే



రెవ్రే కోడూరు (రూరల్) మేజర్ న్యూస్ రెవ్రే కోడూరు పట్టణంలోని ఎస్ ఎల్ సి చర్చి కమిటీని నూతన సంవత్సరంలో ఎన్నుకోబడ్డారు. ఇందులో పాస్టర్ ఇమ్మానియేల్ బాబు అధ్యక్షతన కమిటీ ని మూడు సంవత్సరాల పాటు పాలకమండలి ఉంటుందని అధ్యక్షులు పాలెం భాను తెలిపారు. ఇందులో ఉపనాయకుడిగా చౌదవరం భాస్కర్, సెక్రటరీ ప్రకాష్, ట్రెజరర్ ప్రభాకర్ తో పాటు కమిటీ సభ్యులుగా తిప్పన సాల్వాన్, మిల్టన్, సుధాకర్ లు ఎన్ను కొన్నారు. ఈ సందర్భంగా పాలెం భాను మాట్లాడుతూ నూతన సంవత్సరంలో ఆలయ అభివృద్ధికి కృషి చేస్తామని, పాలెం భాను పేర్కొన్నారు.

నూతన సంవత్సరంలో విశ్వనాథ నాయుడుకి అభినందన వెల్లువ



రెవ్రే కోడూరు (రూరల్) మేజర్ న్యూస్ నూతన సంవత్సరాన్ని పురస్కరించుకొని రెవ్రేకోడూరు టీడిపి నాయకులు కస్తూరి విశ్వనాథ నాయుడు కు నియోజకవర్గం నుంచి అభిమానులు వెల్లువ వెల్లువెత్తారు. కొంతకాలంగా విశ్వనాథ నాయుడు తిరుపతిలో ఉన్న సందర్భంలో ఎట్టకేలకు నూతన సంవత్సరాన్ని పురస్కరించుకొని అభిమానులు పిలుపును గుర్తించి బుధవారం రెవ్రే కోడూరు పట్టణంలోని టీడిపి కార్యాలయంలో అభిమానులను కలుసుకుని వారి కేకును కట్ చేసి పంచిపెట్టారు. విశ్వనాథ నాయుడు మాట్లాడుతూ కొత్త సంవత్సరంలో నియోజకవర్గ ప్రజలకు మేలు జరగాలని మనస్ఫూర్తిగా కోరుకుంటున్నట్లు తెలిపారు. ఈ కార్యక్రమంలో బాలిశెట్టి హరి, పరాన్ బ్రదర్స్ మోతా తో పాటు నియోజకవర్గానికి చెందిన టీడిపి శ్రేణులు పాల్గొన్నారు.

నల్లారి ఇంట ఘనంగా నూతన సంవత్సర సందడి



కలికిరి మేజర్ న్యూస్ : పీలేరు నియోజకవర్గం ఎమ్మెల్యే నల్లారి కిషోర్ కుమార్ రెడ్డి ఇంటి దగ్గర నూతన సంవత్సరసందడి నాయకులు కార్యకర్తల ఆధ్వర్యంలో నిర్వహించారు. నూతన సంవత్సరమును పురస్కరించు కొని నాయ కులు కార్యకర్తలు భారీగా కేకులు, పుష్పగుచ్ఛాలుతో సగిరిపల్లికి చేరుకుని ఎమ్మెల్యే చేత కేకులు కట్ చేయించి కేకులు పంపిణీ చేశారు. ఈ సందర్భంగా పలువురు నాయకులు కార్యకర్తలు ఎమ్మెల్యేకి పుష్ప గుచ్ఛాలు అందించి, శాలువాలతో సన్మానించి నూతన సంవత్సర శుభాకాంక్షలు తెలిపారు. అనంతరం ఎమ్మెల్యే కిషోర్ కుమార్ రెడ్డి మాట్లాడుతూ నూతన సంవత్సరాన్ని పురస్కరించుకుని ప్రజలందరూ బాధలను వదిలేసి కొత్త జీవితం సుఖ సంతోషాలతో, ఆయురారోగ్యాలతో మొదలు పెట్టాలని ఆకాంక్షించారు. కె.వి పల్లి మండలం జిల్లెలమంద గ్రామానికి చెందిన కామిని రెడ్డి శేఖర్ 70000 విలువచేసే 200 కిలోల కేకును కిషోర్ కుమార్ రెడ్డిచే కట్ చేయించి తమ అభిమానాన్ని మరొక సారి చాటుకున్నారు. కార్యక్రమంలో కలికిరి, వాల్మీకిపురం గుర్రంకొండ కలకడ పీలేరు మండలాల నుంచి అధిక సంఖ్యలో నాయకులు కార్యకర్తలు పాల్గొన్నారు.

నూతన సంవత్సరంలో ప్రజలు అన్నిరంగాల్లో ప్రగతి సాధించాలి

- డాక్టర్ అప్పినపల్లి భాస్కరాచారి

మదనపల్లె,మేజర్ న్యూస్ : కొత్త ఏడాది లో ప్రతి ఇంట సిరి సంపదలతో ఆనందం వెల్లివిరియాలని ఏబిసి ఫౌండేషన్ అధ్యక్షులు,అఖిల భారతీయ విశ్వబ్రాహ్మణ సంఘం జాతీయ ఉపాధ్యక్షులు,లయన్స్ క్లబ్ జోసల్ వైర్లెస్,స్వర్ణ కార సంక్షేమ సంఘం రాష్ట్ర కార్య నిర్వాహణ కార్యదర్శి డాక్టర్ అప్పినపల్లి భాస్కరాచారి ఆకాంక్షించారు.నూతన సంవత్సరాన్ని పురస్కరించుకుని బుధవారం ఆయన కదిరి రోడ్డులోని వీరబ్రహ్మేంద్ర స్వామి ఆలయంలో ప్రత్యేక పూజలు నిర్వహించారు.అనంతరం ఆయన మాట్లాడుతూ జాతీయ మరియు రాష్ట్ర,మదనపల్లి నియోజకవర్గ ప్రజలకు 2025 నూతన ఆంగ్ల సంవత్సర శుభాకాంక్షలు తెలియజేశారు.గత సంవత్సరం జ్ఞాపకాలను నెమరు వేసుకుంటూ నూతన సంవత్సరంలో అడుగుపెట్టడం సరికొత్త అనుభూతిని ఇస్తోందన్నారు.ఈ ఏడాది విద్యార్థులు ఉత్తమ ఫలితాలు సాధించడంతోపాటు,నిరుద్యోగులు మంచి ఉద్యోగ అవకాశాలతో స్థిరపడాలని ,రైతులు,కార్మికులు,కర్షకులు,శ్రామికులు తమతమ రంగాల్లో అద్భుత ఫలితాలు సాధించాలని కోరుకుంటున్నామన్నారు.ప్రజల ఆశీస్సులతో ఈ ఏడాది మరిన్ని సమాజ సేవా కార్యక్రమాలకు ముందుంటామని చెప్పారు.కొత్త సంవత్సరంలో ప్రజలు ఆయురారోగ్యాలతో,సుఖ సంతోషాలతో,సిరి సంపదలతో ఉండాలని,అందరి జీవితాలు ఆనందమయం కావాలని కోరారు.



బత్యాల భవనాల్లో ఘనంగా నూతన సంవత్సర వేడుకలు

వేడుకలకు పెద్ద ఎత్తున హాజరైన కూటమి పార్టీల నాయకులు, కార్యకర్తలు బత్యాల అభిమానులు



అన్నమయ్య జిల్లా బ్యూరో, మేజర్ న్యూస్ బుధవారం నాడు తిరుపతి, రెవ్రేకోడూరు, రాజంపేట ప్రాంతాల్లో ఉన్న బత్యాల గారి నివాసాల్లో ఆంగ్ల నూతన సంవత్సర వేడుకలు ఘనంగా జరిగాయి. ఇందులో భాగంగా తెల్లవారుజామున నుంచే కడప, అన్నమయ్య, చిత్తూరు, తిరుపతి జిల్లాలకు సంబంధించిన కూటమి పార్టీల శ్రేణులు, బత్యాల అభిమానులు, బంధువులు, అధికారులు, అసధికారులతో పాటు అన్ని వర్గాలకు చెందిన ప్రజలు బత్యాల గారి నివాసాలకు, కార్యాలయానికి హాజరై మాజీ ఎమ్మెల్యే, తెలుగుదేశం పార్టీ రాష్ట్ర ప్రధాన కార్యదర్శి రాజంపేట నియోజకవర్గ ఇంచార్జ్ గౌరవ,,శ్రీ బత్యాల చంగల్ రాయుడు గారికి గజమాలలు వేసి శాలువాలతో ఘనంగా సత్కరించి కేకులు కట్ చేసి, బాణసంచా పేల్చి శుభాకాంక్షలు తెలియజేశారు. మరికొందరు టోకేలను పుష్పగుచ్ఛాలు, మొమెంట్స్, పండ్లు, స్వీట్లు, పుస్తకాలు, పెన్నులు, డైరీలు అందజేసి ఛాయాచిత్రాలు దిగారు.నూతన సంవత్సరం వేడుకలకు బత్యాల నివాసాలకు పెద్దఎత్తున కూటమి పార్టీల నాయకులతో



పాటు అన్ని వర్గాల ప్రజలు భారీగా తరలిరావడంతో బత్యాల నివాసాల వద్ద ప్రత్యేక సందడి నెలకొంది.అక్కడికి విచ్చేసిన వారందరికీ బత్యాల అభిమానులు స్వీట్స్ తీసుకువచ్చి పంపిణీ చేసి నోరు తీపి చేయడం జరిగింది. నూతన సంవత్సర వేడుకలకు హాజరైన వారి అందరికీ బత్యాల చేతుల మీదుగా బిర్యానీ వడ్డించారు. ఇదిలా ఉండగా బత్యాల చంగల్ రాయుడు సాయంత్రం మూడు గంటలకు మంగంపేట వద్ద ఉన్న ఎస్టీ మినీ గురుకులానికి చేరుకొని అక్కడ పిల్లలతో కలిసి కేకులు కట్ చేసి నూతన సంవత్సర వేడుకలను జరుపుకున్నారు., చివరగా గురుకులంలో చదువుతున్న విద్యార్థులందరికీ విద్యా సామాగ్రి తో పాటు పండ్లు, స్వీట్లు పంపిణీ చేశారు. అదేవిధంగా గురుకులంలో చదువుతున్న భానుమతి, రేవతి, మనోలక్ష్మి, దివ్య జన్మదినం సందర్భంగా ఆయన వారి చేత కేక్ చేయించి పుట్టినరోజు వేడుకలు ఘనంగా నిర్వహించారు. ఈ కార్యక్రమాలకి పెద్ద ఎత్తున కూటమి పార్టీల నాయకులు, కార్యకర్తలు, అధికారులు, అసధికారులు బత్యాల అభిమానులు పాల్గొన్నారు.

మంత్రి,ఎమ్మెల్యేలకు శుభాకాంక్షలు తెలిపిన ఆర్.జె.వెంకటేష్

మదనపల్లె,మేజర్ న్యూస్ : రాష్ట్ర రవాణా శాఖ మంత్రి మండిపల్లి రాంప్రసాద్ రెడ్డి,పీలేరు ఎమ్మెల్యే నల్లారి కిషోర్ కుమార్ రెడ్డి,అన్నమయ్య జిల్లా ఎస్సీ విద్యాసాగర్ నాయుడులను బుధవారం టీడిపి రాజంపేట పార్లమెంట్ అధి కార ప్రతినిధి ఆర్.జె.వెంకటేష్ మర్యాదపూర్వకంగా కలిసి నూతన సంవత్సరం-2025 శుభాకాంక్షలు తెలిపారు. ఈ సందర్భంగా ఆయన మాట్లాడుతూ మంత్రి రాంప్రసాద్ రెడ్డి నేతృత్వంలో జిల్లా అభివృద్ధి పథంలో పయనిస్తుందని ఆకాంక్షించారు. పీలేరు నియోజకవర్గాన్ని ఎమ్మెల్యే నల్లారి కిషోర్ కుమార్ రెడ్డి,మదనపల్లి నియోజకవర్గాన్ని ఎమ్మెల్యే షాజహాన్ బాషా గణనీయమైన అభివృద్ధి చేస్తారని ధీమా వ్యక్తం చేశారు.2025 ఏడాది టీడిపి,కూటమి నాయకులకు, కార్యకర్తలకు, రాష్ట్ర ప్రజలకు సరికొత్త అనుభూతులను పంచుతుందన్నారు. ఆయనవెంట రాుకొండ మధుభాబు,ఓంకొండ వెంకటేష్ ఉన్నారు.



మాజీ మంత్రి, ఎంపీ, ఇంచార్జికి శుభాకాంక్షలు తెలిపిన వైసిపి నాయకులు



మదనపల్లె, మేజర్ న్యూస్ : నూతన సంవత్సరాన్ని పురస్కరించుకుని మాజీ మంత్రి డాక్టర్ పెద్దిరెడ్డి రామచంద్రారెడ్డి స్వగ్రామమైన నందు మండలం, యువరాజువారి పల్లిలో మాజీ మంత్రి ఆయన తనయుడు రాజంపేట ఎంపీ పెద్దిరెడ్డి మిథున్ రెడ్డి, తంబళ్లపల్లె ఎమ్మెల్యే పెద్దిరెడ్డి ద్వారకనాథ్ రెడ్డి, మదనపల్లె ఇంచార్జి నిస్సార్ అహ్మదులను మదనపల్లె పట్టణానికి చెందిన కురబ కార్పొరేషన్ మాజీ డైరెక్టర్ దండు రామాంజులు, జేసిఎస్ ఇంచార్జి అనంత మునిశేఖర్, కౌన్సిలర్ రామిశెట్టి శివయ్య, కొత్తపల్లె మహేష్ బాబు, బిప్పిలి మల్లికార్జున రెడ్డిలు పుష్పగుచ్చం అందజేసి, శాలువలతో సత్కరించి శుభాకాంక్షలు తెలిపారు. ఈ సందర్భంగా వారు మాట్లాడుతూ రాజకీయాల్లో నిత్యం ప్రజాదరణ కలిగిన కుటుంబం పెద్దిరెడ్డి కుటుంబం అన్నారు. పార్టీ కోసం కష్టపడి పనిచేసిన నాయకులకు, కార్యకర్తలకు ఎప్పుడు అండగా ఉంటారన్నారు. 2025లో వైకాపా అధినేత, మాజీ ముఖ్యమంత్రి వైఎస్ జగన్మోహన్ రెడ్డికి, నాయకులు, కార్యకర్తలకు రాజకీయంగా అంతా మంచి జరగాలని, రాష్ట్ర ప్రజలు సుఖిక్షంగా ఉండాలని ఆకాంక్షించారు.

ఎస్సై నవీన్ బాబుకు నూతన సంవత్సర శుభాకాంక్షలు



రైల్వేకోడూరు, మేజర్ న్యూస్ రైల్వే కోడూరు ఎస్సై నవీన్ బాబుకు రైల్వేకోడూరు నేటి దినపత్రిక సూర్య ఇంచార్జి కిరణ్ కుమార్ నూతన సంవత్సర శుభాకాంక్షలు తెలియజేశారు. నియోజకవర్గ ప్రజలందరికీ నూతన సంవత్సర శుభాకాంక్షలు తెలిపారు. ఈ సందర్భంగా ఎస్సై నవీన్ బాబు మాట్లాడుతూ నియోజకవర్గంలో ఉండే ప్రతి కుటుంబం సుఖసంతోషాలతో, అష్ట ఐశ్వర్యాలతో, ఆయురారోగ్యాలతో వర్ధిల్లాలని కోరుకుంటున్నానని తెలియజేశారు.

పేదవారి కళ్ళల్లో ఆనందం చూడడమే లక్ష్యం




చిట్టేలి మేజర్ న్యూస్ అన్నమయ్య జిల్లా చిట్టేలి మండలం భారత పెట్రోల్ బంక్ అధినేత బిజెపి చిట్టేలి మండలం మహిళా అధ్యక్షురాలు ప్రతి సంవత్సరం జనవరి ఒకటవ తేదీన పేదవారికి ముఖ్యంగా మహిళలకు చీరలు పంపిణీ చేయడం జరుగుతుంది గత 20 సంవత్సరాల నుండి ఇలా పంపిణీ చేస్తున్నామని ఆమె అన్నారు సంపాదించిన సంపాదనలో కొద్ది భాగం పేదవారి శ్రేయస్సు కోసం ఖర్చు పెడితే అందులో ఎనలేని తృప్తి ఉంటుందని ఆమె అన్నారు ఆదిలక్ష్మమ్మ మాట్లాడుతూ నడవలేని ముసలివారికి కూడా వారి ఇంటికి వెళ్లి నూతన సంవత్సర కానుకగా బట్టలు ఇవ్వడం జరుగుతుంది దాదాపు 100 మందికి పైగా పంపిణీ చేయడం జరిగింది ఈ కార్యక్రమంలో ఆమె కుమారుడు హరి కృష్ణ పాల్గొన్నారు

కొత్త ఏడాదిలో అందరికీ మేలు జరగాలి : కేకే చౌదరి



రైల్వే కోడూరు(రూరల్) మేజర్ న్యూస్ కొత్త ఏడాదిలో ముఖ్యమంత్రి నారా చంద్రబాబు నాయుడు ఆధ్వర్యంలో మంచి ప్రభుత్వానికి మంచి పేరు వస్తుందని రాష్ట్ర ఖాది గ్రామీణ పరిశ్రమల శాఖ చైర్మన్ కస్తూరి కోటేశ్వర చౌదరి అన్నారు. బుధవారం కోడూరు పట్టణంలోని ఆయన కార్యాలయంలో నూతన సంవత్సరాన్ని పురస్కరించుకొని వారి కేకును కట్ చేసి టిడిపి నాయకులకు కార్యకర్తలకు పంచిపెట్టారు. ఈ సందర్భంగా ఆయన మాట్లాడుతూ రాష్ట్రంలో సుఖిక్ష పాలన ప్రారంభమైందని ఆయన అన్నారు. అవినీతి పాలన అంతమైందని ఆయన అన్నారు. గత ఐదు సంవత్సరాలు పలు రకాలుగా రాష్ట్ర ప్రజలు ఇబ్బందులు పడ్డారని ప్రస్తుతం మంచి ప్రభుత్వం వచ్చిందని ఇదే కోవలో ప్రభుత్వానికి మంచి పేరు ప్రజలు తేవాలని ఆయన సూచించారు. అదే కోవలో ఉమ్మడి ప్రభుత్వం ప్రజా సంక్షేమాన్ని దృష్టిలో ఉంచుకొని ప్రజలందరికీ మంచి పథకాలను అమలు చేస్తున్నదని అన్నారు. నారా లోకేష్ నేతృత్వంలో మరన్ని పరిశ్రమలు రాష్ట్రానికి వచ్చి నిరుద్యోగులకు ఉపాధి, ఉద్యోగాలు ఏర్పడను న్నాయని ఆయన పేర్కొన్నారు. ఈ కార్యక్రమంలో టిడిపి సీనియర్ నాయకులు మలిశెట్టి మురళీధర్ గౌడ్, మహేష్ నాయుడు, హేమరాజ్, చంద్ర, హేమంత్, శరత్ తోపాటు టిడిపి యువత పాల్గొన్నారు. అనంతరం టిడిపి కార్యకర్తలు కస్తూరి కోటేశ్వర చౌదరిని గజమాలతో సన్మానించారు.

విశేషాలంకరణతో చెన్నకేశవస్వామి దర్శనం



కలికిరి మేజర్ న్యూస్ : నూతన సంవత్సరం ను పురస్కరించుకొని గుండ్లూరు చెన్నకేశవాలయంలో స్వామి వారికి విశేష అలంకరణ చేయగా తిరుమల వెంకన్నను తలపించారు. కలికిరి మండలంలో గుండ్లూరు పంచాయతీ కేంద్రంలోని పురాతన చెన్నకేశవాలయంలో వెలసిన చెన్న కేశవ స్వామి వారిని బుధవారం ఉదయం ప్రత్యేకంగా అలంకరించి భక్తులకు దర్శనం కల్పించారు. స్వామివారికి ప్రత్యేక అలంకరణతో చూపరులకు తిరుమల శ్రీ వేంకటేశ్వరుడు దర్శనమిచ్చిన విధంగా అనుభూతిని పొందారు. ఆలయ నిర్వాహకులు అద్దెవారి పల్లి గుర్రం వేణుగోపాల్ రెడ్డి మరియు గ్రామస్తుల ఆధ్వర్యంలో అర్చకులు గురు రాజ్ బట్ల, స్వామి వారికి ప్రత్యేక అలంకరణ చేసి ఉదయం 9 గంటల నుంచి భక్తులకు దర్శనం కల్పించారు. స్వామి వారికి ప్రత్యేక పూజా కార్యక్రమాలు, అభిషేకాలు, మంగళహారతి కార్యక్రమాలను నిర్వహించారు. ఆలయానికి వచ్చిన భక్తులకు తీర్ధప్రసాదాలను పంపిణీ చేశారు. కార్యక్రమంలో గ్రామస్తులు బి.సుబ్రహ్మణ్యం ఆచారి, వి.కిషోర్ కుమార్ రెడ్డి, ఎం.మునిరెడ్డి, ఎన్ మునిరెడ్డి, బి.బాలాజీ, బి.రమేష్ కుమార్, ఎం.మల్లికార్జున, కే.వెంకటరమణ, ఆలయ అర్చకులు గురు రాజ్ బట్ల పాల్గొన్నారు.

ధాత్రి ఫౌండేషన్ ఆధ్వర్యంలో నూతన సంవత్సర వేడుకలు

- హాజరైన ఎమ్మెల్యే మహమ్మద్ షాజహాన్ బాషా

మదనపల్లె టౌన్, మేజర్ న్యూస్ : ధాత్రి ఫౌండేషన్ ఆధ్వర్యంలో నిర్వహించబడుతున్న శివాజీ నగర్ అక్షరధాత్రి స్టడీ సెంటర్ నందు బుధవారం నూతన సంవత్సర వేడుకలు ఘనంగా జరిగాయి. ఈ వేడుకలకు శాసనసభ్యులు షాజహాన్ బాషా హాజరై పిల్లలతో సంతోషంగా కేక్ కట్ చేసి పిల్లలకు తినిపించి సందడి చేశారు. అనంతరం చిన్నారులకు నూతన సంవత్సర శుభాకాంక్షలు తెలియజేశారు. ఈ సందర్భంగా ఎమ్మెల్యే మాట్లాడుతూ సేవా కార్యక్రమాలలో ధాత్రి ఫౌండేషన్ సేవలు వెలకట్టలేని వన్నారు. 2025లో ధాత్రి ఫౌండేషన్ సేవలు మరింత విస్తృతం కావాలని కోరారు. అదేవిధంగా అక్షరధాత్రి సెంటర్లను పేద విద్యార్థులు చక్కగా నడిపి యోగం చేసుకుని ఉన్నత శిఖరాలను అధిరోహించాలని ఆకాంక్షించారు. ఫౌండేషనుకు తనవంతు సహాయ, సహకారాలు అందిస్తానని హామీ ఇచ్చారు.

నూతన ఆంగ్ల సంవత్సరంలో ప్రజలందరూ బాగుండాలి

ఎంపీపీ మేడ విజయభాస్కర్ రెడ్డి



నందలూరు: నూతన ఏడాదిలో ప్రజలందరూ బాగుండాలి ఎంపీపీ మేడ విజయభాస్కర్ రెడ్డి ఆకాంక్షించారు. బుధవారం చెన్నయ్య గారి పల్లి లోని ఎంపీపీ మేడ విజయభాస్కర్ రెడ్డి స్వగృహంలో మండలంలోని వైయస్సార్సీపీ నాయకులు ఆంగ్ల నూతన సంవత్సర సందర్భంగా శాలువా, పూలమాల, బొకేలతో ఎంపీపీ మేడ విజయభాస్కర్ రెడ్డికి శుభాకాంక్షలు తెలిపారు. ఈ సందర్భంగా మేడ విజయభాస్కర్ రెడ్డి మాట్లాడుతూ ప్రతి ఒక్కరికీ మేలు జరగాలని ఈ ఆంగ్ల మాస నూతన సంవత్సరం అందరి జీవితాల్లో వెలుగుని నింపాలని అష్ట ఐశ్వర్యాలతో, ఆయురారోగ్యాలతో ప్రజానీకం వర్ధిల్లాలని అన్నారు. తన జీవితం ఎప్పుడూ ప్రజాసేవ లోనే అంకితమవుతుందని అన్నారు. అనంతరం కేక్ కట్ చేసి మండల ప్రజలకు ఆంగ్ల మాస నూతన సంవత్సర శుభాకాంక్షలు తెలిపారు. ఈ కార్యక్రమంలో మండల కోఆర్డినేట్ సభ్యులు కరిముల్లా ఖాన్, వైయస్సార్సీపీ నాయకులు నడివీధి సుధాకర్, సోమిశెట్టి ప్రభాకర్, శాపల్లి, అశ్వినీ మోహన్ రెడ్డి, అకేపాటి జగదీశ్వర్ రెడ్డి, హస్తవరం సుబ్బరామిరెడ్డి, బూసిరెడ్డి రాజశేఖర్ రెడ్డి, పెనబాల నాగసబ్బయ్య, కాకి చంద్ర, అగిగి నాని, ఎముక దుర్గయ్య, విజయదుడు, రమేష్ రెడ్డి, పొదిలి దేవి, తదితరులు పాల్గొన్నారు.

మిట్స్ కళాశాలలో నూతన సంవత్సర వేడుకలు

- సంబరాలు చేసుకున్న అధ్యాపకులు, సిబ్బంది



కురబలకోట, మేజర్ న్యూస్ : మదనపల్లె సమీపంలోని మదనపల్లె ఇనిస్టిట్యూట్ ఆఫ్ టెక్నాలజీ అండ్ సైన్స్ ఇంజనీరింగ్ కళాశాలలో నూతన సంవత్సర వేడుకలను జరుపుకున్నారు. బుధవారం కళాశాల ప్రాంగణంలో కళాశాల ప్రిన్సిపాల్ డాక్టర్ సి.యువరాజ్ ద్వారకనాథ్, ప్రెసిడెంట్, ఆర్ఆర్ఆర్ ఎడ్యుకేషనల్ అకాడమీ అధ్యాపకులు కేకును కట్ చేసి ఘనంగా జరుపు కున్నారు. ప్రిన్సిపాల్ మాట్లాడుతూ 2024 కళాశాల సాధించిన విజయాలను నెమరవేసుకున్నారు. 2025 కూడా అందరికీ మంచి జరగాలని కళాశాల మరింత ఉన్నత స్థాయికి ఎదగడానికి మనం అందరం కృషిచేయాలని ఆయన అన్నారు. వేడుకలలో ఆర్డెస్ట్రీ ఆర్ఆర్ఆర్ తులసీరామ్ నాయుడు, వైస్ ప్రిన్సిపాల్స్, విభాగాధిపతులు అధ్యాపకులు పాల్గొన్నారు.



కార్యక్రమంలో ధాత్రి ఫౌండేషన్ అధ్యక్షురాలు డాక్టర్ స్వాతి చక్రపాణి, మహమ్మద్ ఖాన్, జెసిబి వేణు, టీచర్ ఫాతిమా, అమీర్, కో-ఆర్డినేటర్ రమణ, వందమంది అక్షరధాత్రి పిల్లలు వారి తల్లిదండ్రులు పాల్గొన్నారు.

ఎమ్మెల్సీని కలిసి శుభాకాంక్షలు తెలిపిన రాజంపేట టీడిపి నేతలు




రాజంపేట, మేజర్ న్యూస్ రాజంపేటకు చెందిన తెలుగుదేశం పార్టీ రాష్ట్ర కార్యదర్శి ఇడిమడకల కుమార్, రాజంపేట పట్టణ అధ్యక్షుడు డిఆర్ఎల్ మణి లు పులివెందుల లోని తన నివాసంలో బుధవారం ఎమ్మెల్సీ రాంగోపాల్ రెడ్డిని కలిసి బోకే ఫ్రాట్స్ అందజేసి నూతన సంవత్సర శుభాకాంక్షలు తెలిపారు.

ముక్కా ఇంట నూతన సంవత్సర సందడి

శుభాకాంక్షలు తెలియజేసిన నాయకులు కార్యకర్తలు




రైల్వేకోడూరు, మేజర్ న్యూస్ బుధవారం నూతన సంవత్సరాన్ని పురస్కరించుకొని ముక్కావారిపల్లి నివాసం నందు వివిధ శాఖల అధికారులు, ఐదు మండలాల నాయకులు, కార్యకర్తలు, అభిమానులు పెద్ద ఎత్తున పాల్గొని కడప అర్బన్ డెవలప్మెంట్ అథారిటీ చైర్మన్ ముక్కారూపానంద రెడ్డికి బోకేలు, అందజేసి నూతన సంవత్సర శుభాకాంక్షలు తెలియజేశారు , ఈ సందర్భంగా ముక్కారూపానంద రెడ్డి , ఎమ్మెల్యే ఆరవ శ్రీధర్ మాట్లాడుతూ ముఖ్యమంత్రి నారా చంద్రబాబు నాయుడు, ఉప ముఖ్యమంత్రి



పవన్ కళ్యాణ్ ఆశయాల కనుగుణంగా నూతన సంవత్సరంలో నియోజకవర్గం అభివృద్ధి, ప్రజల మన్ననలు పొందేందుకు సమిష్టిగా నూతనోత్తేజంతో పనిచేద్దామని అధికారులకు, నాయకులకు తెలిపారు. ఈ నూతన సంవత్సరంలో మనమంతా సమన్వయంతో కనివిని ఎరుగని విజయాలు సాధించాలన్నారు. ఈ కార్యక్రమంలో వివిధ శాఖల అధికారులు, ప్రజా ప్రతినిధులు, ప్రజలు, కలిసి పూల బోకేలతో నూతన సంవత్సర శుభాకాంక్షలు తెలిపారు.

మారెడ్డి జోగిరెడ్డికి నూతన సంవత్సర శుభాకాంక్షలు తెలిపిన టీడిపి శ్రేణులు



పులివెందుల మేజర్ న్యూస్ నూతన సంవత్సరం సందర్భంగా పులివెందులలోని తెలుగుదేశం పార్టీ కార్యాలయం ,నాయకులతో,కార్యకర్తలతో సందడిగా మారి నూతన సంవత్సర శుభాకాంక్షలు తెలియజేసుకున్నారు వాటిలో భాగంగా బుధవారం పులివెందుల తెలుగుదేశం పార్టీ కార్యాలయంలో తుంగభద్ర ప్రాజెక్ట్ హైలెవెల్ కెనాల్ చైర్మన్ మారెడ్డి జోగిరెడ్డికి, వేంపల్లె మండల పరిశీలకుడు టీడిపి సీనియర్ నేత రఘునాథరెడ్డికి, పులివెందుల టీడిపి ఇంచార్జ్ బీబెక్ రవి సతీమణి మారెడ్డిలతా రెడ్డికి తెలుగుదేశం పార్టీ కూటమి నాయకులు, కార్యకర్తలు, జలవనరుల శాఖ అధికారులు నూతన సం వత్సర శుభాకాంక్షలు తెలియజేయడం జరిగింది. ఈ సందర్భంగా జోగిరెడ్డి మాట్లాడుతూ ఈ నూతన సంవత్సరం మీ జీవితంలో ఆయురారోగ్యాలు, సుఖసంతోషాలు విజయాలు నింపాలని, కుటుంబం సంతోషంగా, సంపూర్ణంగా ఉండాలని ఆశిస్తూ ప్రజలందరికీ నూతన సంవత్సర శుభాకాంక్షలు తెలిపారు. కార్యక్రమంలో నియోజకవర్గ కూటమి సభ్యులు పాల్గొన్నారు

మారెడ్డి లతారెడ్డికి నూతన సంవత్సర శుభాకాంక్షలు



పులివెందుల మేజర్ న్యూస్ నూతన సంవత్సరం సందర్భంగా బుధవారం పులివెందుల తెలుగుదేశం పార్టీ కార్యాలయంలో లిఖితివెందుల టీడిపి ఇంచార్జ్ మారెడ్డి రవీంద్రనాథ్ రెడ్డి(బీబెక్ రవి) సతీమణి మారెడ్డి లతా రెడ్డి కి ఆశావర్షులు, అంగన్వాడీ టీచర్లు, తెలుగుదేశం పార్టీ నాయకులు, కార్యకర్త లు 2025 నూతన సంవత్సర శుభాకాంక్షలు తెలియజేశారు. అనంతరం లతా రెడ్డి వారితో ఆప్యాయంగా పలకరిస్తూ ఈ నూతన సంవత్సరం మీ జీవితంలో ఆయురారోగ్యాలు, సుఖసంతోషాలు విజ యాలు నింపాలని, మీ కుటుంబం సంతోషంగా, సంపూర్ణంగా ఉండాలని ఆశిస్తూ మహిళా మణులు అదరికి నూతన సంవత్సర శుభాకాంక్షలు తెలిపారు ఈ కార్యక్రమంలో టీడిపి శ్రేణులు తదితరులు పాల్గొన్నారు

ఉద్యోగ సంఘాల నూతన క్యాలెండర్ ఆవిష్కరించిన ఎమ్మెల్సీ



తొండూరు మేజర్ న్యూస్ గ్రామ వార్డు సచివాలయ ఉద్యోగుల సంఘం నూతన సంవత్సర క్యాలెండర్లను పట్టభద్రుల ఎమ్మెల్సీ రాంభూపాల్ రెడ్డి మరియు ఆంధ్రప్రదేశ్ ప్రభుత్వ ఉద్యోగుల సంఘం రాష్ట్ర ప్రధాన కార్యదర్శి రమేష్ ల చేతుల మీదుగా ఆవిష్కరించారు, ఈ సందర్భంగా రామ్ గోపాల్ రెడ్డి మాట్లాడుతూ ఈ నూతన సంవత్సరం మీ జీవితంలో ఆయురారోగ్యాలు, సుఖ సంతోషాలు విజయాలు నింపాలని, మీ కుటుంబం సంతోషంగా, సంపూర్ణంగా ఉండాలని ఆశిస్తూ తనను కలవడానికి వచ్చిన ప్రతి ఒక్కరిని పేరుపేరునా పలకరిస్తూ నూతన సంవత్సర శుభాకాంక్షలు తెలియ జేస్తూ, సచివాలయ ఉద్యోగుల సమస్యల పరిష్కారం దిశగా ప్రభుత్వం ముందు అడుగులు వేస్తుందని ఎమ్మెల్సీ తెలిపారు. ఈ కార్యక్రమంలో సచివాలయ ఉద్యోగులు తదితరులు పాల్గొన్నారు.

సింహాద్రిపురంలో ఏపీఎస్ఆర్టీసీ వునః ప్రారంభం



సింహాద్రిపురం మేజర్ న్యూస్ సింహాద్రిపురంలో బుద్ధయపాలెం సమీపంలో ఉన్న ఆర్టీసీ బస్టాండ్ లో నూతనముగా ఏపీఎస్ఆర్టీసీ కార్గో సర్వీస్ మరియు హనుమాన్ ప్రింటర్స్ షాపును బిజెపి కడప జిల్లా అధ్యక్షులు వంగల శశిభూషణ్ రెడ్డి చేతుల మీదుగా ప్రారంభించారు. ఈ కార్యక్రమంలో భాగంగా ఆయన మాట్లాడుతూ సింహాద్రిపురంలో ఏపీఎస్ఆర్టీసీ కార్గో సర్వీస్ను ప్రజలందరూ సద్వినియోగం చేసుకోవాలని ఆయన పిలుపునిచ్చారు. టికెట్ బుకింగ్ సదుపాయం కూడా ఇక్కడ ఉన్నాయి అని ఆయన అన్నారు. ధర్మవరం బస్సు సర్వీస్ ను సింహాద్రిపురం నుండి వునః ప్రారంభించాలని ఆయన ఆర్టీసీ వారిని కోరారు. ఈ కార్యక్రమంలో మాజీ అధ్యక్షులు ఈ శ్రీనాథ్ రెడ్డి, జిల్లా కార్యవర్గ సభ్యులు ద్వారకానాథ్ రెడ్డి, బిజెపి నాయకులైన మీసేవ లక్ష్మి రెడ్డి, బాలకృష్ణ , అమర్నాథ్ రెడ్డి ,బాబు రెడ్డి, సవీన్, ప్రకాష్ రెడ్డి, అప్పస్వామి, రామాంజనేయులు తదితరులు ఈ కార్యక్రమంలో పాల్గొన్నారు.

ఎమ్మెల్సీకి నూతన సంవత్సర శుభాకాంక్షలు తెలిపిన మండల రెవెన్యూ అధికారులు



లింగాల మేజర్ న్యూస్ నూతన సంవత్సర వేడుకలు పులివెం దుల నియోజకవర్గంలో అంగరంగ వైభవంగా జరిగాయి. బుధవారం నూతన సంవత్సరం సందర్భంగా ఎమ్మెల్సీ భూమిరెడ్డి రాంగోపాల్ రెడ్డి నివాసంలో లింగాల మండలం రెవెన్యూ అధికారులు పుష్పగుచ్ఛం శుభాకాంక్షలు తెలిపారు తాసిల్దార్ టీ ఈశ్వరయ్య డిప్యూటీ తాసిల్దార్ సరేంద్ర రీసర్వే డిప్యూటీ తాసిల్దార్ రమణారెడ్డి ఇంచార్జ్ ఆర్ఐఐ డాక్టర్ యాదాటి రామగంగా ధర్ రెడ్డి యాదవ్ వీఆర్వోలు నారాయణ రామాంజనేయులు అంజి నాగార్జున మనోజ్ వీఆర్వోలు పాల్గొన్నారు మండల ప్రజలకు ఎలాంటి ఆశాకర్యాలు కలవకుండా చూడాలని 2025లో ముఖ్యమంత్రి నారాయ చంద్రబాబు నాయుడు మరియు మంత్రి లోకేష్ బాబు పర్యవేక్షణలో రాష్ట్రాన్ని అభివృద్ధి వైపు నడిపించేందుకు మీ వంతు కృషి చేయాలని తాసిల్దార్ సూచించారు అనంతరం లింగాల మండల రెవెన్యూ సిబ్బంది సంబంధిత ఉన్నతాధికారు లకు వెళ్లి నూతన సంవత్సరం శుభాకాంక్షలు తెలిపారు

లితీష్ రెడ్డికి నూతన సంవత్సర శుభాకాంక్షలు

బద్వేల్టోన్ మేజర్ బద్వేల్ టీడిపి కార్యాలయం నందు నియోజక వర్గ సమన్వయ కర్త తెలుగు యువత జిల్లా ఉపాధ్యక్షులు జూపంగిర్ భాష మర్యాదపూర్వకంగా కలిసి నూతన సంవత్సర శుభాకాంక్షలు ఆయన ఆధ్వర్యం లో నూతన సంవత్సరం సందర్భంగా కేక్ కట్ చేసి కార్యకర్తలకు స్వీట్ పంపిణీ ఈ సందర్భంగా ఆయన మాట్లాడుతూ కొత్త సంవత్సరంలో ఆంధ్రప్రదేశ్ లోని ప్రజలందరూ అందరూ సుఖసంతోషంతో ఆనందంగా ఉండాలని అదేవిధంగా కోటను ప్రభుత్వం సహకారంతో బద్వేల్ నియోజక వర్గం బాగా అభివృద్ధి చెందాలని అందరూ కలిసి ఐకమత్యంగా మేలగాలని కోరుకుంటూ బద్వేల్ నియోజకవర్గం ప్రజలందరికీ ఆయన నూతన సంవత్సర శుభాకాంక్షలు తెలి యజే చేశారు. కార్యక్రమంఅనంతరం స్వీట్స్ పంపిణీ చేశారు.



ఉపాధ్యాయుల ఆర్థిక బకాయిలు చెల్లించేలా చూడాలి

ఎమ్మెల్సీ రాంగోపాల్ రెడ్డికి ఎస్.టి.యూ వినతి



పులివెందుల ఆర్ట్స్ మేజర్ స్టూడెంట్స్ ఉపాధ్యాయులకు చెల్లించవలసిన డి.ఎ, సరెండర్ లీవ్, పిఎఫ్, ఏపీజిఎల్ఐ తదితర ఆర్థిక బకాయిల చెల్లింపుకు చొరవచూపి చెల్లించేలా చూడాలని ఎస్.టి.యూ సంఘ పక్షాన ఎమ్మెల్సీ శ్రీ భూమిరెడ్డి రాంగోపాల్ రెడ్డి కి వినతి పత్రం సమర్పించడం జరిగింది. డి.ఎ అరియర్ బిల్లులు చేసుకునే అవకాశం సి ఎఫ్ ఎం ఎస్ లాగిన్ లో కల్పించడం లేదని, వెంటనే డి ఏ అరియర్ బిల్లులు క్లెయిమ్ చేసుకునే అవకాశం కల్పించేలా చూడాలని కోరడం జరిగింది. అలాగే ఫిబ్రవరి నెలలో గ్రూప్-2 పరీక్ష మార్చి 26,27న డిప్యూటీ ఈవో పరీక్ష నిర్వహిస్తున్నందున అభ్యర్థులు ప్రిపేర్ కావడానికి తగినంత సమయం దొరకనందున డిప్యూటీ ఈవో పరీక్షను మే నెలలో నిర్వహించాలని, డిప్యూటీ ఈవో ప్రిలిమినరీ పరీక్ష ఆన్లైన్ ద్వారా నిర్వహించేటప్పుడు మధ్యలో షట్ డౌన్ కావడం వల్ల అభ్యర్థులు చాలా ఇబ్బందులు ఎదుర్కొన్నారని, తక్షణమే మంచి అభ్యర్థులు ఉన్నందున పరీక్షను ఆప్టైస్ నిర్వహించేలా చూడాలని ఎస్.టి.యూ నాయకులు ప్రాతినిధ్యం



చేయడం జరిగింది. ఉపాధ్యాయులకు బోధనేతర కార్యక్రమాల భారం ఎక్కువగా ఉన్నందున తగ్గించుటకు చొరవ చూడాలని కోరడం జరిగింది. అర్జులైన స్కూల్ అసిస్టెంట్లకు జేవల్ పదోన్నతులు కల్పించుటకు వీలుగా జీవో 223 ను రద్దు చేయించి జేవల్ పదోన్నతులు కల్పించాలని కోరడం జరిగింది. 1998,2008 డిఎస్సీ ఎం.టి.ఎస్ ఉపాధ్యాయులకు 62 సంవత్సరాల పదవీ విరమణ వయస్సు, ఉద్యోగ భద్రత కల్పించాలని కోరడం జరిగింది. అనంతరం ఎస్.టి.యూ డైరీ, క్యాంపెస్లను ఎమ్మెల్సీ ఆవిష్కరించడం జరిగింది. ఈ కార్యక్రమంలో ఎమ్మెల్సీ కలిసిన వారిలో ఎస్.టి.యూ రాష్ట్ర ప్రధాన కార్యదర్శి మల్లు రఘునాథ్ రెడ్డి, జిల్లా ప్రధాన కార్యదర్శి సంగమేశ్వర్ రెడ్డి, రాష్ట్ర నాయకులు బండి సుధాకర్ రెడ్డి, ఎస్. దాదా పీర్, రాష్ట్ర కౌన్సిలర్స్ ఎ.వి సుధాకర్ రెడ్డి, అంగడి నాగేంద్ర, శివారెడ్డి జిల్లా బాధ్యులు కె.వి భాస్కర్ రెడ్డి, ఎ. మునిబాబు, శంకర్ నాయక్, సురేష్ మహేశ్వర్ రెడ్డి, సూర్యనారాయణ రెడ్డి, గోపాల్ రెడ్డి నాగరంగేశ్వర్ రెడ్డి విజయ వర్ధన్ రెడ్డి, కాశిరెడ్డి పాల్గొన్నారు

గండి క్షేత్రంలో నిత్యాన్నదాన పథకానికి లక్ష రూపాయల విరాళం



చక్రాయపేట మేజర్ స్టూడెంట్స్ గండి క్షేత్రంలో నిర్వహిస్తున్న నిత్యాన్నదాన పథకానికి అనంతపురం వాస్తవ్యులు వెంకటరామిరెడ్డి ఆయన ధర్మపత్ని అఖిల 1,00,116 రూపాయలను విరాళంగా ఇచ్చినట్లు ఆలయ అసిస్టెంట్ కమిషనర్ వెంకటసుబ్బయ్య తెలిపారు. విరాళం ఇచ్చిన వారికి ఆలయ ప్రధాన అర్చకులు కేసరి స్వామి తీర్థప్రసారాలు అందజేసి ప్రత్యేక పూజలు చేశారు. కార్యక్రమంలో మాజీచైర్మన్ వెంకటస్వామి ఆలయసిబ్బంది పాల్గొన్నారు

కొత్త సంవత్సరం అందరి జీవితాల్లో వెలుగులు నింపాలి

జిల్లా కార్యదర్శి సింగారెడ్డి జయ రామిరెడ్డి



వేంపల్లి మేజర్ స్టూడెంట్స్:2025 నూతన సంవత్సర వేడుకలు వేంపల్లి లో ఘనంగా నిర్వహించారు. కడపజిల్లా టిడిపి కార్యదర్శి సింగారెడ్డి జయ రామిరెడ్డిని కలిసి పలువురు ప్రజలు శుభాకాంక్షలు తెలియజేశారు. వేంపల్లి లోని జయరామిరెడ్డి స్వగృహంలో పలువురు నాయకులు, కార్యకర్తలు, అభిమానులు కలిసి ఆయనకు శాలువాలతో, పూలదండలతో సన్మానించారు. కేక్ కట్ చేసి నూతన సంవత్సర వేడుకలు ఘనంగా జరుపుకున్నారు. అనంతరం సింగారెడ్డి జయరామిరెడ్డి మాట్లాడుతూ ఈ కొత్త సంవత్సరం ప్రతి ఒక్కరి జీవితాల్లో వెలుగులు నింపాలని ఆకాంక్షించారు. కొత్త సంవత్సరంలో కొత్త ఆశలతో, కొత్త లక్ష్యాలతో, ఆత్మ విశ్వాసంతో ప్రతి ఒక్కరూ ముందుకు సాగాలని అన్నారు. నూతన సంవత్సర వేడుకల్లో భాస్కర్ రెడ్డి, యోగానందరెడ్డి, శివకృష్ణ రెడ్డి, ఆదిత్య రెడ్డి, ఆకుల సురేష్, కమటం హరికుమార్ రెడ్డి, వార్డు సభ్యులు వెంకటేశ్, బండి శ్రీకాంత్ రెడ్డి, దాసు, తులసి, గంగరాజు, రమేష్, జయరామ్, రాజు, రవి, సునీల్, మహేష్, హరి, గంగాధర్ పాల్గొన్నారు.

టిడిపి మారెడ్డి జోగిరెడ్డికి నూతన సంవత్సర శుభాకాంక్షలు

తొండూరు మేజర్ స్టూడెంట్స్ తుంగభద్ర ప్రాజెక్ట్ హైలెవెల్ కెనాల్ చైర్మన్ మా రెడ్డి జోగిరెడ్డికి తొండూరు మండల పరిశీలకులు మారెడ్డి భరత్ రెడ్డి కి టిడిపి ఎస్సీ సెల్ తొండూరు మండల అధ్యక్షుడు మిద్దె మురళి మూర్తి పూర్వకంగా కలిసి పుష్ప గుచ్చం అందించి దృశ్యాలువతో సత్కరించి 2025 నూతన సంవత్సర శుభాకాంక్షలు తెలిపారు. టిడిపి ఎస్సీ సెల్ తొండూరు మండల అధ్యక్షులు మిద్దె మురళి మాట్లాడుతూ నూతన సంవత్సరంలో మీరు మీ కుటుంబ సభ్యులు ఆయురారోగ్య అష్టశ్రేణులతో వెలుగొందాలని మరింత ఉన్నత స్థానానికి మీరు ఎదగాలని సుఖ సంతోషాలతో శుభ సౌభాగ్యాలతో వర్షాల్లాని మనస్ఫూర్తిగా కోరుకుంటూ మీకు మీ కుటుంబ సభ్యులు అందరికీ నూతన సంవత్సర శుభాకాంక్షలు కార్యక్రమంలో మిద్దె. వేణుగోపాల్. జంగం. బాలు పాల్గొన్నారు

సేవా కార్యక్రమంలో ట్రిపుల్ ఐటీ విద్యార్థులు



వేంపల్లి మేజర్ స్టూడెంట్స్: ఇదుపులపాయ ఆర్కే వ్యాళీ ట్రిపుల్ ఐటీలోని ఎస్ఎస్ఎస్ఎస్ విద్యార్థులు గండి క్షేత్రంలో వివిధ సేవా కార్యక్రమాల్లో పాల్గొన్నారు. బుధవారం నూతన సంవత్సరం కావడంతో ఎస్ఎస్ఎస్ఎస్ యూనిట్ 1,13,14 విద్యార్థులు వాలింటీర్లు గండి క్షేత్రం నందు క్యూ లైన్, స్వామి దర్శనం, ఆహార వితరణ, వాహనాల రద్దీని నియంత్రించడం వంటి సేవా కార్యక్రమాలు చేపట్టారు. గండి క్షేత్రం అధికారుల కోరిక మేరకు దాదాపు వంద మంది పైగా ఎస్ఎస్ఎస్ఎస్ వాలింటీర్లు పాల్గొన్నారు. విద్యార్థులు సేవా చేయడం పట్ల ఆలయ ఇ.జి వెంకట సుబ్బయ్య, ఆలయ ప్రధాన అర్చకుడు కేసరి స్వామి, రాజా ఆయ్యంగార్ లు విద్యార్థులను అభినందించారు. ఈ సందర్భంగా ఆలయ ఇ.జి మాట్లాడుతూ విద్యార్థులు ఇలాంటి కార్యక్రమాల్లో ప్రాల్సనడం వలన క్రమ శిక్షణ, భక్తి భావం, సేవా భావం అలవాటు పడుతుంది దని చెప్పారు. ఈ కార్యక్రమంలో డైరెక్టర్ కుమార్ స్వామి గుప్తా, పరిపాలన అధికారి డాక్టర్ రవికుమార్, ఎస్ఎస్ఎస్ఎస్ కోఆర్డినేటర్ డిప్తి, ప్రోగ్రాం ఆఫీసర్లు తిరుపతి రెడ్డి, రమేష్ రెడ్డి, విద్యార్థులు పాల్గొన్నారు.

బాలికలకు సైకిల్లు పంపిణీ చేసిన ఎస్బిఐ చీఫ్ మేనేజర్



పులివెందుల రూరల్ మేజర్ స్టూడెంట్స్ పులివెందుల పట్టణం లోని స్టేట్ బ్యాంక్ (మెయిన్) చీఫ్ మేనేజర్ శ్యామల రావ్ ఆధ్వర్యంలో కార్పొరేట్ సోషల్ రెస్పాన్సిబిలిటీ బిలిటీ వారి సహకారం తో నూతన సంవత్సరం శుభాకాంక్షలతో ప్రభుత్వ ఉన్నత పాఠశాల(మెయిన్) పాఠశాలలో విద్య లో ప్రతిభ చూపుతున్న పేద విద్యార్థిని లు 10 వ తరగతి విద్యార్థిని రజిత, 9 వ తరగతి విద్యార్థిని నిహారిక లకు బ్యాంక్ చీఫ్ మేనేజర్ శ్యామలరావ్ చేతులమీదుగా బుధవారం విద్యార్థినిలకు అంద జేశారు. ఈ సందర్భంగా ఆయన మాట్లాడుతూ పేద విద్యార్థులై,విద్య లో ప్రతిభ చూపుతున్న బాలికల చదువుకు ప్రోత్సాహం అందించే దిశగా ఈ సైకిల్ లను పంపిణీ చేసినట్లు ఆయన తెలిపారు.

కేంద్ర మంత్రి జితేంద్ర సింగ్ పర్యటన విజయవంతం చేయండి : ఎంపీడీవో కుళాయి బాబు

చింతకొమ్మడినై : మేజర్ స్టూడెంట్స్, సైన్స్ అండ్ టెక్నాలజీ కేంద్ర మంత్రి జితేంద్ర సింగ్ మండల పరిధిలోని బుగ్గలపల్లె పంచాయతీలోని నాగిరెడ్డిపల్లి లో ఉన్న ఆయుష్మాన్ ఆరోగ్య మందిర(విలేజ్ హెల్త్ క్లినిక్) మరియు ప్రైవేట్ హెల్త్ సెంటర్ ను) బుగ్గలపల్లి ఎస్సీ కాలనీలో ఉన్న అంగన్వాడీ సెంటర్ ను సందర్శిస్తారని అనంతరం బుగ్గలపల్లి గ్రామంలో క్షేత్రస్థాయిలో అరటి మరియు వేరుశనగ పంటతో పాటు డ్రైస్ ఇరిగేషన్, డ్రోప్ పద్ధతిని పరిశీలిస్తారని, కేంద్ర మంత్రితోపాటు స్థానిక శాసనసభ్యులు కమలాపురం ఎమ్మెల్యే కృష్ణ చైతన్య రెడ్డి తో పాటు వివిధ శాఖలకు చెందిన అధికారులు పాల్గొంటారని మండల ప్రజా పరిషత్ అభివృద్ధి అధికారి కులాయి బాబు తెలియజేశారు. కావున ఈ పర్యటనను విజయవంతం చేయాలని ఆయన పేర్కొన్నారు.

సమాజంలో ఉపాధ్యాయుల పాత్ర మహిమాన్వితమైనది

మాజీ ఆప్యోస్ స్టేట్ బోర్డ్ డైరెక్టర్



పోరుమామిళ్ల మేజర్ స్టూడెంట్స్ పోరుమామిళ్ల పిటిఎంఐపి రీజియన్ కార్యాలయం నందు 2025 నూతన సంవత్సరం సందర్భంగా మాజీ స్టేట్ బోర్డ్ డైరెక్టర్ కళ్యాణ్ చక్రవర్తి, రంగనమ్మద్రం పంచాయతీ సర్పంచ్ చిత్త రవి ప్రకాష్ రెడ్డి, దంత సునీల్ కుమార్ రెడ్డి లచే ఉపాధ్యాయులు కేక్ కటింగ్ చేయించారు. అనంతరం వారిని ఉపాధ్యాయులు సన్మానించడం జరిగింది. ఈ సందర్భంగా వారు మాట్లాడుతూ సమాజంలో ఉపాధ్యాయుల పాత్ర చాలా ఉన్నతమైనది అన్నారు. ఉపాధ్యాయులు విద్యార్థులకు నైతిక విలువలు, సమాజం, గురించి తెలియజేయాలన్నారు. విద్యార్థులను ఉపాధ్యాయులు సమాజ సేవకులు, భావి పౌరులుగా తీర్చిదిద్ది వారి జీవితాలకు పునాదులు వేయాలన్నారు. విద్యార్థులకు సామాజిక, నైతిక విలువలు నేర్పడమలో ఉపాధ్యాయుల పాత్ర ముఖ్యమైనది అన్నారు. ఈ కార్యక్రమం లో ఉపాధ్యాయులు పాల్గొన్నారు.

సుమంగళి బోటెక్ అగ్ని ప్రమాదం దురదృష్టకరం



వేంపల్లె మేజర్ న్యూస్: బుధవారం మధ్యాహ్నం వేంపల్లె లో సుమంగళి బోటెక్ కుట్టు కేంద్రం లో కరెంటు షార్ట్ సర్క్యూట్ వల్ల భారీ అగ్ని ప్రమాదం జరిగింది. దాదాపు రెండు కోట్ల రూపాయల ఆస్తి నష్టం జరిగింది. బిజెపి జిల్లా ఉపాధ్యక్షురాలు శ్రీమతి సుమ్మ ఈ బోటెక్ కేంద్రాన్ని నడుపుతోంది. ఈ విషయం తెలుసుకున్న రాజ్య సభ మాజీ సభ్యులు, కాంగ్రెస్ పార్టీ రాష్ట్ర ముఖ్య అధికార ప్రతినిధి డాక్టర్ ఎన్ తులసి రెడ్డి ప్రమాదం జరిగిన స్థలాన్ని పరిశీలించారు. జిల్లా అగ్నిమాపక అధికారి ధర్మా రావు కూడా సంఘటనా స్థలాన్ని పరిశీలించారు. ప్రభుత్వం ఆర్థిక సహాయం చేసి ఆదుకోవాలని తులసి రెడ్డి విజ్ఞప్తి చేశారు. తులసి రెడ్డి తో పాటు కాంగ్రెస్ నాయకులు అమర్ నాథ్ రెడ్డి, రమణ, వెంకటేశ్, వినయ్, ఉత్తన్న, రామకృష్ణ, నాగరాజు, మహబూబ్ బాషా, రవి తదితరులు పరిశీలించారు.

సుమంగళి బోటిక్ లో విద్యుత్ షాక్ సర్కూట్

బట్టలు, మిషన్లు దగ్గం - 1.75 కోట్ల నష్టం



వేంపల్లె మేజర్ న్యూస్: స్థానిక గ్రామంలోని రెడ్డి నగర్ లో ఉన్న సుమంగళి బోటిక్ లో విద్యుత్ షాక్ సర్కూట్ కావడం జరిగింది. దీంతో బోటిక్ దుకాణాల్లోని క్లాత్, బట్టలు, మిషన్లు పూర్తిగా దగ్ధం కావడం జరిగింది. దీంతో రూ 1.75 కోట్ల నష్టం వాటిల్లిందని బాధితులు తెలిపారు. బాధితులైన సుమ్మ, ప్రసాద్ రెడ్డిల మాటల్లో వివరాల్లోకి వెళ్తే వేంపల్లెలోని రెడ్డి నగర్ లో సుమ్మ, ప్రసాద్ రెడ్డి అనే వారు నివాసం ఉంటున్న ఇంటిలోనే సుమంగళి బోటిక్ దుకాణాన్ని ఏర్పాటు చేసి ఉన్నారు. బుధవారం నూతన సంవత్సరం కావడంతో కుటుంబ సభ్యులతో కలిసి పాపాళ్ళు నది సమీపంలో ఉన్న ఎద్దుల కొండపై జరిగిన శ్రీ వెంకటేశ్వర స్వామి కళ్యాణంకు వెళ్డం జరిగింది. బోటిక్ దుకాణంలో పని చేస్తున్న సిబ్బంది దుకాణానికి భోజనం చేయడానికి వెళ్డం జరిగింది. అయితే ప్రమాదవశాత్తు దుకాణంలో విద్యుత్ షాక్ సర్కూట్ కావడంతో బట్టలకు మంటలు అంటుకోవడంతో పోగి కిటికీల్లో నుండి రావడం జరిగింది. మంటలు, పోగలు వస్తున్న విషయాన్ని అక్షర కళాశాల కరస్పాండెంట్ విజయభారతితో పాటు ఆ రహదారిలో వెళ్లే ప్రజలు చూసి బోటిక్ యాజమానులు సుమ్మకు సమాచారం ఇవ్వడం జరిగింది. దీంతో బోటిక్ యాజమాని సుమ్మ హుటాహుటిన సిబ్బందికి సమాచారం ఇవ్వడంతో వారు అక్కడికి వెళ్లి ఇంటి తలుపులను తీయడం జరిగింది. ఇంటిలో నుండి మంటలు వస్తుండడంతో అగ్నిమాపక సిబ్బందికి సమాచారం ఇచ్చారు. దీంతో హుటాహుటిన అగ్నిమాపక సిబ్బంది వచ్చి మంటలను అదుపు చేశారు. అప్పటికే బోటిక్ లో ఉన్న బట్టలు, కుట్టు మిషన్లు పూర్తిగా అగ్నికి ఆహుతి అయ్యాయి. విద్యుత్ షాక్ సర్కూట్ కావడంతో దుకాణంలో ఉన్న రూ 1.20 కోట్లకు చెందిన క్లాత్ పూర్తిగా దగ్ధం అయినట్లు చెప్పారు. కుట్టు మిషన్లు కూడ పూర్తిగా దగ్ధం కావడంతో రూ 1.75 కోట్ల నష్టం వాటిల్లిందని బాధితులు సుమ్మ, ప్రసాద్ రెడ్డిలు వాపోయారు. అగ్నిమాపక సిబ్బంది సమయానికి వచ్చి మంటలు ఆర్పి వేయడం వలన ప్రమాదం కొద్ది మేరకు జరిగిందని చెప్పారు. డ్రస్ లను కుట్టించుకొనేందుకు ప్రజలు ఇచ్చిన క్లాత్ కూడ, దుస్తులు కూడ దగ్ధం అయినట్లు చెప్పారు. దుకాణంలో ఏవరూ లేక పోవడంతో ప్రాణ నష్టం జరగలేదని తెలిపారు. ప్రభుత్వం ఆదుకోవాలని బాధితులు కోరారు.

ఘనంగా బుద్ధా వెంగల్ రెడ్డి 185 జయంతి వేడుకలు

అపర దాన కర్ణుడు బుద్ధా వెంగల్ రెడ్డి రెడ్డి కమ్యూనిటీ డెవలప్మెంట్ సొసైటీ రాష్ట్ర అధ్యక్షుడు

పులివెందుల, మేజర్ న్యూస్ : అపర దాన కర్ణుడు బుద్ధా వెంగల్ రెడ్డి అని రెడ్డి కమ్యూనిటీ డెవలప్మెంట్ సొసైటీ రాష్ట్ర అధ్యక్షుడు యర్రపు రెడ్డి సురేంద్ర రెడ్డి బుధవారం బుద్ధా వెంగల్ రెడ్డి 185వ జయంతి సందర్భంగా బిఎస్ఎన్ఎల్ కార్యాలయం సమీపంలో ఆయన చిత్రపట ట్రానికి పూల మాలవేసి ఘనంగా నివాళులు అర్పించారు. ఈ సందర్భంగా ఆయన మాట్లాడుతూ 1866 వ సంవత్సరంలో రాయలసీమలో కరువు సంభవించినప్పుడు తన ఆస్తినింతా వెచ్చించి ప్రజలను కాపాడిన మహానుభావుడు బుద్ధా వెంగల్ రెడ్డి అన్నారు. ఆ కాలంలోనే ఒక పూటకు ఎనిమిది వేల మందికి తక్కువ కాకుండా తిండి పెట్టి ఆకలి తీర్చిన దాన కర్ణుడు అన్నారు. బుద్ధా వెంగల్ రెడ్డి ఉయ్యాలవా డల్ పాఠశాలలు నిర్మించి శివరామశా అనే పండితుని కుటుంబాన్ని పోషిస్తూ విద్యాదానం చేశారని తెలిపారు. బుద్ధా వెంగల్ రెడ్డి 1.11840 సంవత్సరంలో పుట్టి 1900 సంవత్సరం డిసెంబర్ 31వ తేదీ ఆయన మరణించారు. బుద్ధా వెంగల్ రెడ్డి డిసెంబర్ 31వ తేదీ వర్ధంతి వేడుకలు, జనవరి



ఒకటో తేదీ జయంతి వేడుకలు జరుపుకోవడం చాలా సంతోష తగ్గ విషయం అన్నారు. ఈ కార్యక్రమంలో మార్కెట్ యార్డ్ మాజీ చైర్మన్ చిన్నప్ప, మాజీ మార్కెట్ యార్డ్ చైర్మన్ సర్వోత్తమ రెడ్డి, మాజీ డైరెక్టర్ గంగాధర్ రెడ్డి, కౌన్సిలర్ కోడి రమణ, గంగిరెడ్డి, శివారెడ్డి, వాసుదేవ రెడ్డి, చంద్రమౌళి, కనక, రామిరెడ్డి, చంద్రమౌళి, తదితరులు పాల్గొన్నారు.

రాజంపేట మండల టిడిపి కార్యాలయంలో ఘనంగా నూతన సంవత్సర వేడుకలు

రాజంపేట, మేజర్ న్యూస్ : రాజంపేట మండల అధ్యక్షులు గన్నే సుబ్బినరసయ్య నాయుడు కార్యాలయం నందు నూతన సంవత్సర వేడుకలు ఘనంగా నిర్వహించారు. పార్టీ కార్యకర్తలు అభిమానులు పెద్దసంఖ్యలో పాల్గొని మండల అధ్యక్షులు గన్నే సుబ్బినరసయ్య నాయుడు కి నూతన సంవత్సర శుభాకాంక్షలు తెలియజేశారు తిరిగి ఆయన అభిమానులకు, కార్యకర్తలకు, నాయకులకు నూతన సంవత్సర శుభాకాంక్షలు తెలియజేశారు ఈ నూతన సంవత్సరములో కూటమి ప్రభుత్వంలో రాష్ట్ర ముఖ్యమంత్రి నారా చంద్రబాబు నాయుడు నాయకత్వంలో అందరూ సుఖసంతోషాలతో అభివృద్ధి పదంలో నడవాలని ఆయన ఆకాంక్షించారు. ఈ కార్యక్రమంలో పాల్గొన్నవారు. రుద్రరాజు జనార్దన్ రాజు, గొంట్టిముక్కల, పెంచలరావు, విజయరామరాజు, శివరామరాజు, వంశి, కొమ్మి సాంబశివయ్య, పసుపులేటి పెంచలయ్య, ఓబిలు మల్లికార్జునెడ్డి, రమణ రాజు, పరుశరాం, బాలాజీ, ఊటుకూరు సుబ్బారాయుడు, రాజ్ మదుగు శేఖర్, శివశంకర్,



నాగార్జున, అంకయ్య, రసూల్, రవీంద్ర నాయుడు, కత్తి హరి, నాగరాజు మరియు కార్యకర్తలు పెద్ద సంఖ్యలో పాల్గొన్నారు.

విజయవాడలో జరగబోయే హైందవ శంఖారావాగ్ని జయప్రదం చేయండి..!

హైందవ శంఖారావం కన్వీనర్ కొండపల్లి సుభాష్..

బద్వేల్ టౌన్ మేజర్ న్యూస్. విజయవాడ మహానగరంలో ఈనెల 05 విజయవాడలో జరగబోయే హైందవ శంఖారావం కార్యక్రమానికి లక్షలాది మంది హిందువులతో పాల్గొని జయప్రదం చేయాలని హైందవ శంఖారావం కన్వీనర్ కొండపల్లి సుభాష్ కోరారు. అదేవిధంగా బద్వేల్ పట్టణంలోని ఆర్యవైశ్యులందరూ కూడా తప్పక ఈ కార్యక్రమానికి పాల్గొనవలసినదిగా ఆయన కోరారు. ఆర్యవైశ్యులందరూ హిందువుల మహా సమ్మేళనం కార్యక్రమంలో ఎక్కువగా పాల్గొని హిందూ జాతి ఐక్యతను హిందువు జాతి ఉనికిని మరియు బద్వేల్ ఆర్యవైశ్యుల సమూహ ఐక్యతను ప్రపంచానికి తెలియజేసేలా ఆర్యవైశ్యులు ఈ కార్యక్రమంలో పాల్గొనవలసినదిగా కోరుకుంటున్నాము పాల్గొన దలచిన వారు హైందవ శంఖారావం కన్వీనర్ కొండపల్లి వెంకట సుభాష్ ఆర్యవైశ్యుల వరక సంఘం అధ్యక్షులు కేవల సభ్యులైన గార్లను సంప్రదించి పేర్లు సమోదయ చేసుకో వాల్సిందిగా కోరుకుంటున్నాము అన్నారు విజయవాడ లో జరుగుతున్న హైందవ శంఖారావం లో పాల్గొనదలచిన వారు వారి వసతుల కొరకై వాసవి క్లబ్ మాజీ ట్రెజరర్ బచ్చు సుధాకర్ సంప్రదించాలని వారు తెలిపారు. ఫోన్ నెంబర్ లో సంప్రదించి 83091 46908 రూ. 1000 ఒక్క వెయ్యి రూపాయలు చెల్లించవలయును శంఖారావానికి వచ్చు ఆర్యవైశ్యులకు అన్నీ వసతులు ఏర్పాటు చేయబడును అని వారు తెలిపారు.

కమణీయంగా శ్రీ లక్ష్మీ వృషభచలేశ్వర స్వామి కల్యాణోత్సవం

వేంపల్లె, మేజర్ న్యూస్: స్థానిక పాపాళ్ళు నది ఒడ్డున ఎద్దులకొండపై వెలసిన శ్రీ లక్ష్మీ వృషభాచలేశ్వర స్వామి దేవస్థానంలో భూదేవి శ్రీదేవి సమేత శ్రీ లక్ష్మీ వృషభాచలేశ్వర స్వామి వారి కల్యాణోత్సవం తాళమేళం కమణీయంగా నిర్వహించామని శ్రీ లక్ష్మీ వృషభాచలేశ్వర స్వామి భక్త బృందం తెలిపింది. ఈ సందర్భంగా వేంపల్లె చెందిన మాజీ సర్పంచ్ రాయ వరం రామలింగయ్య సహకారంతో వారి కుటుంబ సభ్యులు శరత్ బాబు, లక్ష్మీల చేతులమీదుగా స్వామి వారి కల్యాణోత్సవం నిర్వహించామని తెలిపారు. అనంతరం వేంపల్లె గ్రామ సర్పంచ్ రావినేని శ్రీనివాసులు, వైఎస్సార్సీపీ రాష్ట్ర సంయుక్త కార్యదర్శి రావినేని వేణుగోపాల్ సహకారంతో 5000 మంది భక్తులకు అన్నదానం ఏర్పాటు చేశారు. ఆలయంలో లక్ష్మీ వృషభాచలేశ్వర స్వామి వారికి ఉదయాన్నే పంచామృతాభిషేకం, కుంకుమార్చన, మహా మంగళహారతి తదితర విశేష పూజా కార్యక్రమాలు నిర్వహించారు. అనంతరం కల్యాణోత్సవం నిర్వహించారు. వేంపల్లె గ్రామంలో పాపాళ్ళు నదికి ఒక వైపు విష్ణువు అనగా ఎద్దులకొండ్రాయుడు స్వామి, ఇంకో వైపు పరమేశ్వరుడు అనగా దుర్గా గవి మల్లేశ్వరస్వామి వెలసినందున వేంపల్లెను జనమేజయుడి కాలంలో భాస్కర క్షేత్రం అని పిలిచేవారని తెలిపారు.



సూర్యకిరణాల వలె దూసుకొస్తున్న నేటి దినపత్రిక సూర్య : ఎంపీ మిథున్ రెడ్డి





పీలేరు మేజర్ న్యూస్ ఉమ్మడి రాష్ట్రాలలో 13 ఎడిషన్ లతోపాటు బెంగళూరు ముంబాయి న్యూఢిల్లీలలో సూర్యకిరణాల వలె నేటి దినపత్రిక సూర్య దూసుకొస్తున్నదని రాజంపేట ఎంపీ పెద్దిరెడ్డి వెంకటమిథునెడ్డి పుంగనూరు శాసనసభ్యుడు మాజీ మంత్రి పెద్దిరెడ్డి రామచంద్రారెడ్డి తెలిపారు.

సదుం మండలంలోని యర్రాతి వారి పల్లి అయ్యప్ప స్వామి ఆలయ ప్రాంగణంలో వారు నేటి దినపత్రిక సూర్య బుధవారం ఆవిష్కరించారు ఈ సందర్భంగా వారు మాట్లాడుతూ గత 18 సంవత్సరాలుగా ఎండి సూర్య ప్రకాష్ రావు ఆధ్వర్యంలో నడపబడుతున్నదని. వాస్తవాలను రాస్తు సమాజంలోని అవినీతిని వెలికితీస్తూ అసతి కాలంలోనే ఉన్నత శిఖరాలకు

చేరిందని గ్రామస్థాయి నుండి ప్రపంచ స్థాయి వార్తలను ప్రతి ఉదయం వార్తలను అందిస్తున్నదని ఈ దినపత్రిక మరెన్నో వార్షికోత్సవాలు నూతన సంవత్సరాలు జరుపుకోవాలని ఎంపీ మిథున్ రెడ్డి, ఎమ్మెల్యే పెద్దిరెడ్డి రామచంద్రారెడ్డి తెలిపారు. పీలేరు మాజీ శాసనసభ్యుడు చింతల రామచంద్రారెడ్డి కూడా యర్రాతి వారి పల్లి లో ఈ పత్రికను ఆవిష్కరించారు.

కొరముట్ల ధ్వజా రెడ్డిలకు శుభాకాంక్షలు తెలిపిన వైసిపి నాయకులు



రెల్వేకోడూరు, మేజర్ న్యూస్ రెల్వేకోడూరు వైఎస్ఆర్పి కార్యాలయం నందు వైయస్ఆర్పి రాష్ట్ర అధికార ప్రతినిధి, మాజీ శాసన సభ్యులు కొరముట్ల శ్రీనివాసులుకి, వైస్ ఎంపీపీ రామిరెడ్డి ధ్వజారెడ్డికి పుష్ప గుచ్చాలు అందజేసి, శాలువాతో సన్మానించి, వైఎస్ఆర్పి కార్యకర్తలు, ప్రజాప్రతినిధులు, నాయకులు నూతనసంవత్సర శుభాకాంక్షలు తెలియజేశారు. కొత్తపాదాది అందరికీ మంచి జరగాలని ఆకాంక్షించారు.

కలెక్టర్ కు శుభాకాంక్షలు తెలియజేసిన పార్లమెంట్ అధ్యక్షులు



అన్నమయ్య జిల్లా బ్యారో, మేజర్ న్యూస్ అన్నమయ్య జిల్లా కలెక్టర్ శ్రీధర్ చామకూరి నీ మర్యాదపూర్వకంగా కలసి అన్నమయ్య జిల్లా టీడీపీ అధ్యక్షులు చమర్తి జగన్ మోహన్ రాజు నూతన సంవత్సర శుభాకాంక్షలు తెలియజేశారు. బుధవారం సాయంత్రం ఆయన కలెక్టర్ నందు కలిసి 2025 వ సంవత్సరంలో అన్నమయ్య జిల్లాను మరింత అభివృద్ధి పథంలో నడపాలని, ముఖ్యంగా ప్రభుత్వ ఆచారాలను నెరవేర్చేలా మంచి సేవలందించాలని ఆయన ఈ సందర్భంగా కలెక్టర్ ను కోరారు.

ఎంపీ, ఎమ్మెల్యేలని కలిసిన ఎస్.ఎ.కరీముల్లా, షేక్ షబానా



పూర్వకంగా కలిసి నూతన సంవత్సర శుభాకాంక్షలు తెలిపారు. బుధవారం రాజంపేట పార్లమెంట్ సభ్యులు పెద్దిరెడ్డి మిథున్ రెడ్డి, పుంగనూరు శాసన సభ్యులు, మాజీ మంత్రి పెద్దిరెడ్డి రామచంద్రారెడ్డి, తంబళ్లపల్లి శాసన సభ్యులు పెద్దిరెడ్డి ద్వారకనాథ్ రెడ్డి, మదనపల్లి నియోజక వర్గం ఇంచార్జి నిస్సార్ అహ్మద్, పీలేరు మాజీ ఎమ్మెల్యే చింతల రామచంద్రారెడ్డి, మదనపల్లి మాజీ ఎమ్మెల్యే దేశాయ్ తిప్పారెడ్డి, మాజీ ఎమ్మెల్సీ బి.నరేష్ కుమార్ రెడ్డి, రాష్ట్ర మాజీ మైనారిటీ కమిషన్ చైర్మన్ ఇక్బాల్ అహ్మద్ ఖాన్ ను కలుసుకొని పుష్పగుచ్చాలు అందించి, శాలువల తో సన్మానించి నూతన సంవత్సర శుభాకాంక్షలు తెలియజేశారు. అలాగే ఏడాదిలో తిరిగి వైఎస్ఆర్పి పార్టీకి పూర్వవైబ వం సంతరించుకొని పార్టీ నాయకులు ప్రజలతో సమ స్వయం చేసుకొని పార్టీని పురోగమనం వైపు తీసుకుపోతారని ఆకాంక్షించారు.

మదనపల్లె, మేజర్ న్యూస్ : 2025 నూతన సంవత్సరాన్ని పురస్కరించుకుని వైయస్ఆర్పి ఎంపీ ఎమ్మెల్యేలు, పార్టీ ఇన్చార్జిలను అన్నమయ్య జిల్లా మాజీ వక్స్ బోర్డ్ చైర్మన్ ఎస్.ఎ.కరీముల్లా, మదనపల్లె మునిసిపాలిటీ 14 వార్డు కౌన్సిలర్ షేక్ షబానాలు మర్యాద

ఎమ్మెల్యేకి నూతన సంవత్సర శుభాకాంక్షలు తెలిపిన తెదేపా నాయకులు



మదనపల్లె టౌన్, మేజర్ న్యూస్ : ఎమ్మెల్యే మహమ్మద్ షాజహాన్ బాషా, ఆయన తనయుడు యువ నాయకుడు జునైద్ అక్బరికి తెలుగుదేశం పార్టీ నాయకులు నూతన శుభాకాంక్షలు తెలిపారు. బుధవారం టీడీపీ నాయకులు బొమ్మిశెట్టి పురుషోత్తం, రాజుకొండ శ్రీనివాసులు నాయుడు, యర్రబల్లి వెంకటరమణారెడ్డి, తమ్మిశెట్టి రామకృష్ణ, ద్వాన్ రెడ్డి, కోన భాస్కర్ తదితరులు పుష్పగుచ్చం అందజేసి శాలువాతో ఘనంగా సత్కరించారు. ఈ సందర్భంగా వారు మాట్లాడుతూ ప్రజల అభిమానాన్ని చూరగొన్న నాయకుడు, ప్రజల శ్రేయస్సు కోసం పరితపించే నాయకుడు ఎమ్మెల్యే షాజహాన్ బాషా అని కొనియాడారు. నియోజకవర్గం అభివృద్ధి కోసం ఎమ్మెల్యే అహర్నిశలు శ్రమిస్తున్నారని, 2025లో నియోజకవర్గ ప్రజలకు మరింత మంచి జరుగుతుందని వారు ఆకాంక్షించారు. వారితోపాటు పలువురు టీడీపీ నాయకులు, కార్యకర్తలు ఎమ్మెల్యేకి శుభాకాంక్షలు తెలిపారు.

మంత్రి, ఎమ్మెల్యేని కలిసిన పి.సురేంద్ర యాదవ్

కురబలకోట, మేజర్ న్యూస్ : నూతన సంవత్సరం-2025 పురస్కరించు కుని బుధవారం రాష్ట్ర రవాణా శాఖ మంత్రి మండిపల్లి రాంప్రసాద్ రెడ్డి, పీలేరు ఎమ్మెల్యే నల్లారి కిషోర్ కుమార్ రెడ్డిలను రాజంపేట పార్లమెంట్ బీసీ సెల్ అధ్యక్షులు పి.సురేంద్ర యాదవ్ మర్యాదపూర్వకంగా కలిసి శుభాకాంక్షలు తెలిపారు. ఈ సందర్భంగా సురేంద్ర యాదవ్ మాట్లాడుతూ గత ఏడాది రాష్ట్ర ప్రజలు కూటమికి 164 ఎమ్మెల్యే స్థానాల్లో గొప్ప విజయాన్ని అందించారని, దీంతో ప్రజల నమ్మకాన్ని 2025లో కూటమి ప్రభుత్వం నిలబెట్టుకుంటుందన్నారు. ముఖ్యంగా సూపర్ సిక్స్ పథకాలను ఒక్కొక్కటిగా అమలు చేస్తూ ముఖ్య మంత్రి చంద్రబాబు నాయుడు ప్రజల ఆకాంక్షలకు అనుగుణంగా పరిపాలన చేస్తున్నారన్నారు. అదే స్ఫూర్తితో అన్నమయ్య జిల్లాను మంత్రి రాంప్రసాద్ రెడ్డి, పీలేరు నియోజకవర్గాన్ని నల్లారి కిషోర్ కుమార్ రెడ్డి అభివృద్ధిలో పరుగులు పెట్టిస్తున్నారు. పార్టీ కోసం కష్టపడి పనిచేసిన వారికి 2025లో సత్ఫలితాలు ఉంటాయని ఆయన తెలిపారు. ఆయన వెంట టీడీపీ నాయకులు, కార్యకర్తలు ఉన్నారు.

